

மாண்புமிகு தமிழ்நாடு முதலமைச்சர் திரு. மு.க.ஸ்டாலின் அவர்களின்

இரங்கல் செய்தி

தேசிய பாரம்பரிய மீனவர் சங்கத்தின் தலைவர் 'தீவுக்கவி' அருளானந்தம் அவர்களின் திடீர் மறைவை அறிந்து பெரும் அதிர்ச்சியும் வேதனையும் அடைந்தேன்.

இராமநாதபுரம் மாவட்டம் பாம்பனைச் சேர்ந்த திரு. அருளானந்தம் அவர்கள் அரைநூற்றாண்டாக இந்திய - இலங்கை மீனவர்களின் வாழ்வரிமைப் போராளியாகக் களத்தில் முன்னின்ற சிறந்த செயற்பாட்டாளரும் கவிஞரும் ஆவார். 'இந்திய - இலங்கை அப்பாவி மீனவர்கள் விடுதலைக் கூட்டணி' யின் ஒருங்கிணைப்பாளராகப் பணியாற்றி, வாழ்வாதாரத்திற்கு உயிரைப் பணயம் வைத்துக் கடலில் இறங்கும் மீனவர்கள் சிறைப்பிடிக்கப்படும்போதும் தாக்குதலுக்குள்ளாகும்போதும் அவர்களுக்குப் பக்கபலமாகவும் சட்டத்துணையாகவும் இருந்தவர். அரசுகளுடனான பேச்சுவார்த்தைகளில் மீனவர்களின் பிரதிநிதியாகப் பங்கேற்று அவர்களின் விடுதலைக்காகவும் உரிமைகளுக்காகவும் உயிருக்காகவும் முக்கியப் பங்காற்றியவர்.

மீனவர்களுக்கு, குறிப்பாக தினக்கூலி அடிப்படையில் மீன்பிடிக்கச் செல்வோருக்கும் - மீனவர்கள் கைது செய்யப்படும்போது அவர்களின் விடுதலைக்கும் போராடியுள்ளார் என்பதும் அவரது மனிதநேயத்தின் அகன்ற சிந்தனைக்குச் சான்றாக அமைகிறது.

மீனவ சமூகத்தினரை மீளாத்துயரில் ஆழ்த்திச் சென்றுள்ள அவரது மறைவுக்கு எனது ஆழ்ந்த இரங்கலை தெரிவித்துக் கொள்கிறேன்.

வெளியீடு: இயக்குநர், செய்தி மக்கள் தொடர்புத்துறை, சென்னை - 9